



चित्रकूट-पुलिस

(1). नारी सुरक्षा, नारी सम्मान, नारी स्वालंबन, महिला सशक्तिकरण, महिला कल्याण एवं बाल विकास के प्रति चलाये जा रहे “मिशन शक्ति अभियान-4” के तत्वाधान में जनपद के समस्त थानों की एण्टी रोमियो टीमों/“शक्ति दीदी” द्वारा विभिन्न सार्वजनिक स्थल एवं ग्रामों में भ्रमण कर महिला एवं बालिकाओं को महिला सुरक्षा सम्बन्धी उपायों के प्रति जागरूक किया गया।

“मिशन शक्ति अभियान-4” व “शक्ति दीदी” अभियान के तहत आज दिनांक 20.01.2026 को पुलिस अधीक्षक चित्रकूट श्री अरुण कुमार सिंह के निर्देशन में जनपद में नोडल अधिकारी मिशन शक्ति क्षेत्राधिकारी राजापुर श्रीमती निष्ठा उपाध्याय के पर्यवेक्षण में समस्त थाना क्षेत्रों में एण्टी रोमियो टीमों द्वारा विभिन्न सार्वजनिक स्थलों एवं ग्रामों में भ्रमण किया गया। महिलाओं/बालिकाओं को “मिशन शक्ति” व “शक्ति दीदी” के सार्वजनिक स्थलों जैसे-चौराहे, बाजारों को असामाजिक तत्वों से मुक्त कराये जाने तथा महिलाओं एवं बालिकाओं के साथ राह चलते छेड़खानी, अभद्रता, अश्लील प्रदर्शन तथा अभद्र टिप्पणियाँ इत्यादि की घटनाओं को रोकने के लिये जागरूक किया गया तथा महिला/बालिकाओं को सुरक्षा संबंधित सेवाएँ जैसे यू0पी0-112 नम्बर/वूमेन पावर लाइन 1090/यूपी कॉप एप/181 महिला हेल्प लाइन/1076 मुख्यमंत्री हेल्प लाइन/1098 चाइल्ड हेल्प लाइन/102 स्वास्थ्य सेवा/108 एम्बूलेन्स सेवा/1930 साइबर हेल्पलाइन के बारे में जानकारी दी गई। इस दौरान उपस्थित महिलाओं/बालिकाओं को अवगत कराया गया कि सभी थानों में महिलाओं की सुरक्षा/सहायता हेतु एक महिला हेल्पडेस्क बनाया गया है, जहाँ पर महिला पुलिसकर्मी द्वारा महिलाओं की शिकायत सुनी जाती है तथा समय से उनका निस्तारण किया जाता है। इसके साथ ही मौजूद महिलाओं/बालिकाओं को महिला सुरक्षा सम्बन्धी चलायी जा रही हेल्पलाइन नम्बरों के सम्बन्ध में पंपलेट वितरित करते हुए विस्तार से जानकारी देने के साथ ही सभी महिलाओं/बालिकाओं को हेल्पलाइन नम्बर का निर्भीक होकर उपयोग करने हेतु तथा महिलाओं को आत्मनिर्भर बनने व निर्भीक होकर अपने अपने क्षेत्र में कार्य करने/शिक्षा ग्रहण करने के लिये प्रेरित किया गया तथा सोशल मीडिया पर अपनी प्राइवसी रखते हुये उसका प्रयोग करने के लिये कहा गया। इसी क्रम में महिलाओं/बालिकाओं को जनपद में गठित “एण्टी रोमियो स्क्वाड” टीम के बारे में अवगत कराया गया तथा बताया गया कि सादे वस्त्रों में तथा प्राइवेट वाहनों से सार्वजनिक स्थलों यथा- स्कूल, कालेज व कोचिंग संस्थान के आसपास व ऐसे स्थान जहाँ पर महिलाओं एवं बालिकाओं का अधिकतर आवागमन होता है उनको भौतिक रूप से चिन्हित कर शोहदो/मनचलो के द्वारा Eve Teasing इत्यादि आपत्तिजनक हरकतों को रोकने के उद्देश्य से सघन चैकिंग कर लोगों से पूछताछ की जाती है व अनावश्यक रूप से मौजूद शोहदो/मनचलो को हिदायत/कार्यवाही की।

(2). पुलिस अधीक्षक चित्रकूट श्री अरुण कुमार सिंह के निर्देशन में अपराध पर अंकुश लगाने हेतु अपराधियों के विरुद्ध की जा रही कार्यवाही के क्रम में प्रभारी निरीक्षक कोतवाली कर्वी श्री श्यामप्रताप पटेल के मार्गदर्शन में उ0नि0 श्री संत प्रसाद व उनकी टीम द्वारा जुआ खेलते हुये आरोपी 1.धीरेन्द्र कुमार निषाद पुत्र रामराज निवासी चिकवन तरौहा कर्वी 2.शाहजहां पुत्र मो0 फारुख निवासी छिपनीखेडा 3.नफीस पुत्र मकबूल अहमद निवासी छिपनी तरौहा 4.नसीम पुत्र सत्तार निवासी छिपनी तरौहा थाना कोतवाली कर्वी जनपद चित्रकूट को ताश के पत्तों से हारजीत की बाजी लगाकर जुआ खेलते हुये गिरफ्तार किया गया। अभियुक्तों के कब्जे से मालफड 1150/-रु0 व 52 अदद ताश के पत्ते तथा जामा तलाशी से 300/- रुपये बरामद किये गये। अभियुक्तों के विरुद्ध थाना कोतवाली कर्वी में 13 जुआ अधिनियम का अभियोग पंजीकृत किया गया।

गिरफ्तार करने वाली टीम-

1.उ0नि0 श्री संत प्रसाद (चौकी प्रभारी मंडी)

2.उ0नि0 विजय यादव

3.आरक्षी विवेक राजा

4.आरक्षी अजय तिवारी

(3). आज दिनांक 20.01.2026 को पुलिस अधीक्षक चित्रकूट श्री अरुण कुमार सिंह की अध्यक्षता में, अपर पुलिस अधीक्षक श्री सत्यपाल सिंह की उपस्थिति में पुलिस कार्यालय स्थित राधव प्रेक्षागार में 26 जनवरी 2026 को मनाए जाने वाले गणतंत्र दिवस पर्व के अवसर पर आयोजित होने वाली रैतिक परेड तथा शांति एवं सुरक्षा व्यवस्था के संबंध में एक गोष्ठी का आयोजन किया गया। गोष्ठी के दौरान पुलिस अधीक्षक द्वारा गणतंत्र दिवस समारोह को गरिमामय, अनुशासित एवं भव्य रूप से संपन्न कराने हेतु आवश्यक दिशा-निर्देश दिए गए। उन्होंने रैतिक परेड की तैयारियों, परेड की ड्रिल, अनुशासन, वर्दी की एकरूपता, समयबद्धता तथा समन्वय पर विशेष ध्यान देने के निर्देश दिए। साथ ही कार्यक्रम स्थल एवं जनपद के संवेदनशील क्षेत्रों में शांति एवं कानून व्यवस्था बनाए रखने हेतु प्रभावी सुरक्षा प्रबंध सुनिश्चित करने को कहा गया।

पुलिस अधीक्षक ने कहा कि गणतंत्र दिवस जैसे राष्ट्रीय पर्व पर किसी भी प्रकार की अव्यवस्था अथवा सुरक्षा में चूक न हो, इसके लिए सभी अधिकारी एवं कर्मचारी पूरी सतर्कता एवं जिम्मेदारी के साथ अपने दायित्वों का निर्वहन करें। उन्होंने यातायात व्यवस्था, भीड़ नियंत्रण, आपातकालीन व्यवस्थाओं तथा पेट्रोलिंग को सुदृढ़ रखने के भी निर्देश दिए।

गोष्ठी में क्षेत्राधिकारी नगर श्री अरविन्द कुमार वर्मा, क्षेत्राधिकारी राजापुर श्री राजकमल, क्षेत्राधिकारी मऊ श्री फहद अली, क्षेत्राधिकारी फायर श्री यदुनाथ सिंह, क्षेत्राधिकारी कार्यालय श्री यामीन अहमद एवं अन्य पुलिस अधिकारी/कर्मचारी उपस्थित रहे।

(4). पुलिस अधीक्षक चित्रकूट श्री अरुण कुमार सिंह के निर्देशन में अपराध एवं अपराधियों पर अंकुश लगाने हेतु अपराधियों के विरुद्ध की जा रही कार्यवाही के क्रम में थानाध्यक्ष बहिलपुरवा श्री सत्यमपति त्रिपाठी द्वारा भोली-भाली जनता में आर्थिक व भौतिक लाभ को लेकर भय आतंक फैलाकर गुंडागर्दी करने वाले अभियुक्त 1. नत्थू प्रसाद पुत्र देशराज निवासी पण्डितपुरवा मजरा रुकमाखुर्द थाना बहिलपुरवा 2. द्वारिका पटेल उर्फ दुन्निवा पुत्र शिवगोपाल निवासी नौबस्ता मजरा रुकमाबुर्जुग थाना बहिलपुरवा 3. नर्मदा प्रसाद पुत्र लल्लू राजपूत निवासी गजटा मजरा ऐंचवारा थाना बहिलपुरवा के विरुद्ध धारा 3 यूपी गुंडा नियंत्रण अधिनियम के तहत की कार्यवाही की गयी।

(5). आज दिनांक 20.01.2026 को खोह स्थित श्रीजी इंटरनेशनल स्कूल में मंगलवार को तनाव मुक्त परीक्षा को लेकर अमर उजाला की ओर एक कार्यशाला का आयोजन किया गया। कार्यशाला में पुलिस अधीक्षक चित्रकूट श्री अरुण कुमार सिंह द्वारा छात्र-छात्राओं को परीक्षा की तैयारी व परीक्षा दौरान कैसे तनाव मुक्त रहकर सफलता पाने के दिए गये सुझाव। साथ ही माता-पिता की भूमिका को भी महत्वपूर्ण बताया। पढ़ाई के समय खान-पान का विशेष ध्यान रखने की बात कही। पुलिस अधीक्षक ने कहा कि अभी परीक्षा को 26 दिन शेष बचे हैं। इस बीच एक एक पाठ्यक्रम को कई-कई भागों में बांट कर रिवीजन करें। पढ़ाई के समय खानपान का विशेष ध्यान दें, हल्का भोजन ही लें। तनाव हो लेकिन दिमागी रूप से नहीं। तनाव ऐसा हो कि जो पढ़ाई का टाइम टेबुल बनाए, उसको कैसे रिवीजन करना है। ऐसा बिल्कुल न हो कि पढ़ाई को दिमाग को बहुत जोर पड़े। पढ़ाई के समय रिश्तेदारी व निमंत्रण में आवाजाही कम करें। अन्यथा शादी समारोहों में व्यस्त हो गए तो पढ़ाई का समय कम हो जाएगा और तैयारी को लेकर तनाव में आ जाएंगे। इस लिए थोड़ा-थोड़ा कर रिवीजन

करते रहें, ताकि किसी भी दिन तैयारी में तनाव महसूस न हो। कहा कि परीक्षार्थियों ने अगर ऐसा सोचा कि अभी तो बहुत दिन बचे हैं, पढ़ाई कर ली जाएगी तो अंत समय में तनाव में आ जाएंगे और फिर सही तरीके से परीक्षा नहीं दे पाएंगे। खासकर उन प्रश्नों को पहले हल करें, जो अधिक नंबर के हो, उनके छूटने से अधिक नुकसान होता है। एसपी ने कहा कि बिना माता-पिता के सहयोग के परीक्षार्थी पूरी तैयारी नहीं कर सकते हैं। उनके अनुसार ही अच्छी तैयारी हो सकती है। श्रीजी इंटरनेशनल के अध्यक्ष अजय अग्रवाल ने कहा कि परीक्षा की तैयारी तो सभी करते हैं, अच्छे नंबर की उम्मीद तो सभी करते हैं, लेकिन मेहनत उस तरीके से नहीं करते हैं। जिससे बहुत अच्छे नंबर आ सकें। पूरे विश्वास के साथ ही तैयारी करें। अपने रिश्तेदारों, शिक्षकों का पूरा सहयोग लें। श्रीजी इंटरनेशनल के डायरेक्टर स्वप्निल अग्रवाल ने कहा कि सभी परीक्षार्थी शिक्षकों के साथ माता-पिता का भी पूरा सहयोग लें। इसमें किसी भी प्रकार की कोताही न करें। इस मौके पर कार्तिक अग्रवाल, उमेश सोनी अन्य मौजूद रहे।